


# Raan eo Eļap an Giorgia

“Ejjab to inaj peptaij,” Giorgia ekar ba. “Ejja āinwōt kar Jisōs!”



**Jān Olivia Kitterman**  
(Pedped ioon juon bwebwenato emool)

*Bwebwenato in ekar bōk jikin ilo Australia.*

Giorgia ekar ettōrļok nān ruumj eo an ippān Matilda ilikinļok. Ekar aolep iien juon raan ekalimomo nē eo mōttan ekar itok nān ikkure.

“Jemaroñ ke ikkure kōn robot eo nejūm?” Matilda ekar kajjitōk.

“Aaet!” Giorgia ekar ba. Ej juon iaan men ko

remjman tata ippān nān kōmjmāne.

Ke Giorgia ekar kadiwōjtok robot eo, Matilda ekar lale pija ko ilo wall eo an Giorgia. Liin ekar jitōñļok pija eo ioļapļap.

“Ta eieiō?” liin ekar kajjitōk.

“Ej Jisōs Kraist ke ekar peptaij,” Giorgia ekar ba. “Im ejjab to inaj peptaij. Ejja āinwōt kar E!”

“Etke kwoj peptaij?” Matilda ekar kajjitōk.

“Kōnke ikōņaan ļoor Jisōs,” Giorgia ekar ba. “Nē ij peptaij, ej ta eo inaj kallimur nān kōmjmāne!”

Innām Giorgia ekar wōr juon an ļomņak. “Kwoj kōņaan ke itok nān iien peptaij eo aō?”

“Inaj kajjitōk ippān jinō eļāñhe imaroñ,” Matilda ekar ba.

Raan in peptaij eo an Giorgia ekar epaaktok im epaaktok. Liin ekar riit jān bok in bwebwenato in jeje ko rekwojarjar an im etal nān Būraimere aolep wiik. Ālkin an liin kar ba jar in kiki ko an, liin ekar reilok nān pija eo an Jisōs. Liin emjman ippān pijaikļok ewi wāween an nej kar peptaij.

Jabōt eo mōkta jān peptaij eo an, Giorgia ekar kōmjmāne intōrpiu in peptaij eo an. Liin im ro jinen im jemen raar kōnono ippān bisop eo ilo opiji eo an. Ekar kajjitōk ippān liin jet kajjitōk ko nān jipañ e kanooj lale bwe ekar pojak nān peptaij.

“Kwoj ke tōmak bwe Jisōs Kraist ej Nejin Anij?” ekar kajjitōk.

Liin ekar! “Aaet,” eaar ba.

Bisop eo ekar ettōñ dikdik nān e. “Peptaij ej juon kāālet elukkuun aorōk. Kwon kōņaan ke peptaij?”

Giorgia ekar ļomņak kōn ewi joñan an kar iakwe Jisōs im kōņaan ļoor E. “Aaet!” liin ekar ba.

Āliktata raan eo eļap an Giorgia ekar jikrōktok. Ke liin ekar tuwaakļok ilo dān eo, liin ekar lo an ro mōttan im baamļe eo alooje. Matilda ekar barāinwōt pād!

Ke jemen ekar ba jar in peptaij eo, naan ko raar kōmjmān an Giorgia eņjake aenōmjmān im mōñmōñ itulowa. Innām jemen ekar kōkōmjmān an lukkuun katulokke iumjwin dān eo im bar kwaļoktok tok. Ke liin ekar waļoktok, liin ekar eņjake mōñmōñ im erreō.

Jemen ekar leļok juon atbakwōj eļap. Jinen ekar kōttar ilo lōñin jikinwe ko kōn juon tōļ im juon ettōñ dikdik.

Giorgia ekar eņjake okmeņeņ itulowa. Ekar juon raan aorōk. Liin ekar kāālet nān ļoor Jisōs. Im liin ekar kōņaan ļoor wōt E aolep raan! ●



## JAR IN PEPTAIJ EO

Jisōs Kraist ej leļok nān armej ro ioon laļ in kajoor im mājim nān peptaij im kōjeraamjman ilo Etan. Kajoor in ej ņa etan priesthood. Armej eo me ej peptaiji eok ej ba jar in aorōk:

“Bwe emōj kōmālim eō kōn Jisōs Kraist, ij peptaij eok ilo etan Jemān, im Nejin, im Jetōb Kwōjarjar. Amen.”

